



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, JULY 24, 2023 / SRAVANA 2, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધું :-

- (૧) ભારત સરકારના રાષ્ટ્રીય બાલ અધિકાર સંરક્ષણ આયોગના સભ્ય સચિવશ્રીના પત્ર D.O.No.22-01/2020/NCPCR/PD DATE : 10.10.2022
- (૨) જિલ્લા બાળ સુરક્ષા અધિકારીશ્રી, મહિસાગરના પત્ર જા.નં./ડી.સી.પી.યુ/મહી/NCPCR/૩૩૪/૨૦૨૩ તા.૧૮/૦૭/૨૦૨૩ થી કરેલ દરખાસ્ત
- (૩) ફોજદારી કાર્યરીતિ અધિનિયમ-૧૯૭૩

જાહેરનામું

ફોજદારી કાર્યરીતિ અધિનિયમ, ૧૯૭૩(૧૯૭૪નો બીજો અધિનિયમ) ના કાયદાની કલમ-૧૩૩ હેઠળનું.

નં.એમએજ/જાહેરનામું/વશી/૧૫૭૪/૨૦૨૩.- રાષ્ટ્રીય બાળ અધિકાર સંરક્ષણ આયોગ (NCPCR), ભારત સરકાર અને માદક પદાર્થ નિયંત્રણ કચેરી (Narcotics Control Bureau) દ્વારા "Prevention of Drugs and Substance Abuse among Children illicit Trafficking" અંગે એક્શન પ્લાન તૈયાર કરવામાં આવેલ છે. જે અનુસાર બાળકોમાં ડ્રગ્સ અને માદક દ્રવ્યોનો ઉપયોગ રોકવા અને ગેરકાયદેસર હેરફેર અટકાવવા માટે “ એક યુધ્ધ નશે કે વિરૂધ્ધ” અને “ નશામુક્ત ભારત” (Drugs Free India) નું લક્ષ્યાંક નક્કી કરવામાં આવેલ છે. જે અનુસાર સંપૂર્ણ ભારતમાં બાળકોને ડ્રગ્સ અને માદક દ્રવ્યોના સેવન/ઉપયોગથી દુર રાખવા નક્કી કરવામાં આવેલ છે.

શાળાઓ/શૈક્ષણિક સંસ્થાઓની આસપાસના વિસ્તારમાં દવાઓનું વેચાણ કરતા મેડીકલ સ્ટોર ઉપરથી Schedule H અને X પ્રકારની દવાઓનું વેચાણ કરવામાં આવે છે. જે દુકાનો ખાતેથી બાળકો/અન્યને ડોક્ટરના લેખિત લખાણ સિવાય આ પ્રકારની દવાઓ વેચાણ કરવા પર પ્રતિબંધ જાહેર કરેલ છે. આ પ્રકારની દવાઓનું વેચાણ કરતી ફાર્મસી/કેમીસ્ટની દુકાનો પરથી વેચાણ થતી Schedule H અને X પ્રકારની દવાઓના વેચાણ અને નિયમન કરવા ફાર્મસી/કેમીસ્ટની દુકાનો ખાતે CCTV કેમેરા લગાવવા આમુખ(૧) ના પત્રથી જરૂરી સૂચના આપેલ છે.

જિલ્લા બાળ સુરક્ષા અધિકારી લુણાવાડા, મહિસાગર દ્વારા ભારત સરકારના રાષ્ટ્રીય બાળ અધિકાર સંરક્ષણ આયોગના સભ્ય સચિવના પત્ર D.O. No. 22-01/2020/NCPCR/PD DATE : 10.10.2022ની વિગતે શાળાઓ/શૈક્ષણિક સંસ્થાઓની આસપાસના વિસ્તારમાં દવાઓનું વેચાણ કરતા મેડીકલ સ્ટોર ઉપરથી Schedule H અને X પ્રકારની વેચાણ કરતી ફાર્મસી/કેમીસ્ટની દુકાનો ખાતે CCTV કેમેરા લગાવવા આપેલ સૂચના અન્વયે ફોજદારી કાર્યરીતિ અધિનિયમ-૧૯૭૩ની કલમ-૧૩૩ મુજબ જાહેરનામું બહાર પાડવા આમુખ (૨) ના પત્રથી દરખાસ્ત કરેલ છે.

આમુખ (૩) ના અધિનિયમ અનુસાર ફાર્મસી/કેમીસ્ટની દુકાનો ખાતેથી ડોક્ટરના લેખિત લખાણ સિવાય પ્રતિબંધિત દવાઓનું બાળકો/અન્યને વેચાણ કરવા બાબતનું નિયમન કરવાની જોગવાઈઓ કરવામાં આવેલ છે.

હુકમ

વાસ્તે હું, ભાવિન પંડ્યા, IAS, જિલ્લા મેજિસ્ટ્રેટ, મહીસાગર-લુણાવાડા, ફોજદારી કાર્યરીતિ અધિનિયમ, ૧૯૭૩ની કલમ ૧૩૩ હેઠળ મને મળેલી સત્તાની રૂએ નીચે જણાવેલ વિસ્તાર તથા સમય માટે નીચે પ્રમાણે હુકમ ફરમાવું છું.

- (૧) મહિસાગર જિલ્લામાં આવેલ Schedule H અને X પ્રકારની જથ્થાબંધ/છુટક દવાઓનું વેચાણ કરતી ફાર્મસી/કેમીસ્ટની દુકાનો ખાતે CCTV કેમેરા ફરજિયાતપણે લગાડવાના રહેશે.
- (૨) CCTV કેમેરાની ગોઠવણી એવી જગ્યાએ કરવી કે જે જગ્યામાં દુકાનમાં પ્રવેશતા વ્યક્તિઓના ચહેરા સ્પષ્ટ રીતે દેખાય તે રીતે લગાડવા રહેશે. તેમજ ઉક્ત એકમના અંદરના ભાગોમાં પણ નિયત સંખ્યામાં સંપૂર્ણ એકમને આવરી લેતા CCTV કેમેરા અંદર તથા બહાર લગાડવાના રહેશે. તેમજ તે રેકોર્ડીંગની જાળવણી (૧) માસ સુધી રાખવાની રહેશે.
- (૩) ઉપરોક્ત એકમો ખાતે CCTV કેમેરા જે તે સમયે ઉપલબ્ધ અધ્યતન ટેકનોલોજીવાળા અને નાઈટ વિઝન સુવિધાવાળા અને નિયત કરેલ સ્ટોરેજ કેપેસિટીવાળા લગાડવાના રહેશે.
- (૪) તમામ CCTV કેમેરામાં ભારતીય માનક અનુસારના ચોક્કસ સમય અને તારીખ નિયત કરવાના રહેશે.
- (૫) દવાઓની દુકાનમાંથી વેચાણ કરવામાં આવતી Schedule H અને X પ્રકારની દવાઓના વેચાણ સંબંધિત રજિસ્ટર ડિજિટાઇઝેશન પણ કરવાનું રહેશે.
- (૬) ઉક્ત હુકમનો અમલ દિન-૧૫માં કરવાનો રહેશે.

શિક્ષા

આ જાહેરનામાંનો ભંગ કરનાર અથવા ઉલ્લંઘન કરનાર અથવા તેમ કરવામાં મદદગીરી કરનાર શપ્સ ભારતીય ફોજદારી અધિનિયમ-૧૮૬૦ની (સને ૧૮૬૦ના ૪૫માં)ની ના પ્રકરણ ૧૦ ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે મહિસાગર જિલ્લામાં ફરજ બજાવતા ખોરાક અને ઔષધ નિયમનતંત્ર વિભાગના ડ્રગ્સ ઇન્સ્પેક્ટરથી ઉતરતા દરજ્જાના ન હોય તેવા અધિકારી/કર્મચારીઓને આ જાહેરનામાનો ભંગ કરનાર ઇસમો સામે ભારતીય ફોજદારી અધિનિયમ-૧૮૬૦ની (સને ૧૮૬૦ ના ૪૫ માં) ની કલમ-૧૮૮ મુજબ ફરીયાદ માંડવા આથી અધિકૃત કરવામાં આવે છે.

આજ તારીખ ૨૪મી જુલાઈ સને ૨૦૨૩ ના રોજ મારી સહી તથા કચેરીનો સિકકો કર્યો.

ભાવિન પંડ્યા,
જિલ્લા મેજિસ્ટ્રેટ,
મહીસાગર-લુણાવાડા.

